

हाई कोर्ट ने रादुविवि कुलसचिव सहित अन्य को नोटिस जारी कर तलब किया जवाब

पल्मोनरी मेडिसिन स्कूल ऑफ एक्सीलेंस के पूर्व निदेशक की डिग्री पर उठे सवाल

यदि जवाब पेश नहीं किया गया तो एकपक्षीय आदेश पारित करने की दी चेतावनी

जबलपुर।



मप्र हाईकोर्ट ने पल्मोनरी मेडिसिन स्कूल आफ एक्सीलेंस के पूर्व निदेशक डा. जितेंद्र किशोर भार्गव की डिग्री पर सवालिया निशाल के मामले में जवाब-तलब किया है। जस्टिस संजय द्विवेदी की सिंगल बेंच ने रानी दुर्गावती विश्वविद्यालय के कुलसचिव सहित अन्य को नोटिस जारी किया है। कोर्ट ने चेतावनी दी है कि यदि जवाब नहीं आया तो एकपक्षीय आदेश पारित कर देगा।

याचिकाकर्ता पीजी मेडिसिन तृतीय वर्ष की छात्रा डा. रुद्रिका भट्टेले, डा. विपिन पटेल व सुमित वर्मा की ओर से अधिवक्ता पंकज दुबे व अक्षय खंडेलवाल ने पक्ष रखा। उन्होंने दलील दी कि डा. जितेंद्र भार्गव ने अपेक्षित अवधि

से पूर्व डिप्लोमा कर लिया और डिग्री भी प्राप्त कर ली। डिग्री और डिप्लोमा एक ही समय प्राप्त किए गए। नियमानुसार यह अनुचित है। संभागायुक्त ने शिकायत पर रादुवि को आवश्यक कार्रवाई के निदेश दिए थे। 15 मार्च, 2024 को मामले में संचालन लेकर डा. भार्गव को तत्काल प्रभाव से पद से हटाने का आदेश भी दिया गया था। लेकिन रादुवि अकादमिक परिषद ने कोर्ट में मामला होने के कारण

कार्रवाई नहीं की थी। अब जबकि कोर्ट स्टे आर्डर पारित नहीं हुआ, तब भी कोई कार्रवाई नहीं की जा रही है। यहां तक कि दो जनवरी, 2025 की बैठक में डा. भार्गव की डिग्री व डिप्लोमा निरस्त करने का निर्णय लिया गया था, लेकिन इस बार भी याचिका लंबित होने के आधार पर कार्रवाई लंबित रखी गई। हाई कोर्ट रादुवि को जवाब पेश करने निदेश दे चुका है लेकिन जवाब नदारद है।

व्यापमं घोटाले के मुख्य आरोपियों में शुमार डॉ सुधीर शर्मा के विरुद्ध पंजीबद्ध 4 प्रकरण निरस्त

सबूतों के अभाव में हाईकोर्ट ने एफआईआर की खारिज

जबलपुर। मप्र हाईकोर्ट ने बहुचर्चित व्यापमं घोटाले के एक मुख्य आरोपी डॉ सुधीर शर्मा के विरुद्ध पंजीबद्ध 4 प्रकरण सबूतों के अभाव में खारिज कर दिए। चीफ जस्टिस सुरेश कुमार कैत व जस्टिस विवेक जैन की डिवीजन ने कहा कि यह मामला कुछ गवाहों के बयानों पर आधारित है। सीबीआई द्वारा प्रस्तुत चार्जशीट व एक्सल शीट में कहीं भी यह नहीं पाया गया कि उनके द्वारा कोई भी आर्थिक लाभ लिया गया हो। इसके अलावा यह भी साबित नहीं हुआ कि डॉ शर्मा द्वारा किसी भी व्यक्ति के साथ कोई भी आर्थिक संवयवहार नहीं किया गया है। क्रिसप के पूर्व चेयरमैन डॉ सुधीर शर्मा की ओर से कोर्ट को बताया गया कि प्रारंभिक तौर पर एस्टीमेट ने आरोपी बनाया था और बाद में मामला सीबीआई को ट्रांसफर कर दिया था। डॉ शर्मा को सब इंस्पेक्टर भर्ती परीक्षा 2012, पुलिस कांस्टेबल भर्ती परीक्षा 2012, संविदा शाला शिक्षक वर्ग-2 परीक्षा 2011 और वन रक्षक भर्ती परीक्षा 2013 में आरोपी बनाया गया था। सीबीआई ने चार्जशीट पेश की थी। उसी के खिलाफ हाईकोर्ट में याचिका दायर की गई थी। दलील दी गई कि राजनैतिक दुर्भावना के चलते डॉ शर्मा का नाम घोटाले में शामिल किया गया गौरतलब है कि वर्ष 2012 में व्यापमं घोटाले में नाम जुड़ने के बाद डॉ शर्मा विवादों में आए। उन पर आरोप है कि उनकी सिफारिश पर पंकज त्रिवेदी को परीक्षा नियंत्रक नियुक्त किया गया था, जिससे परीक्षा में भारी गड़बड़ाइयां और भ्रष्टाचार हुआ। उन पर आरोप था कि उन्होंने सरकारी अधिकारियों को रिश्वत दी थी।

लोकमाता देवी अहिल्याबाई होलकर की 300वीं जयंती पर भाजपा करेगी ऐतिहासिक आयोजन

जबलपुर। भारतीय जनता पार्टी द्वारा लोकमाता देवी अहिल्याबाई होलकर की 300 जयंती के उपलक्ष्य में उनके व्यक्तित्व एवं कृतित्व को जन जन तक पहुंचाने हेतु 21 मई से 31 मई तक श्रृंखलाबद्ध कार्यक्रम आयोजित किए जाएंगे इस हेतु एक अतिमहत्वपूर्ण बैठक भाजपा संभागीय कार्यालय रानीताल में आयोजित की गई बैठक को संबोधित करते हुए भाजपा नगर अध्यक्ष रत्नेश सोनकर ने बताया लोकमाता अहिल्याबाई होलकर जी की 300वीं जयंती भाजपा मनाने जा रही है जिसमें 21 मई से महिला प्रतिनिधि सम्मेलन के कार्यक्रम प्रारंभ होंगे जो उनकी जयंती 31 मई

तक आयोजित होंगे, 22 मई को रंगोली प्रतियोगिता, कवि सम्मेलन, बुद्धिजीवी सम्मेलन, महिला मैराथन, देवी अहिल्याबाई होलकर कृतित्व पर संगोष्ठी का आयोजन होगा, 27 मई को बालिका सम्मान एवं प्रतिभा सम्मान समारोह आयोजित किया जाएगा, 28 मई को मंदिर मठ एवं घाटों के सफाई अभियान, 29 मई को नृत्य नाटिका, 30 मई को भाषण प्रतियोगिता एवं 31 मई को देवी अहिल्या बाई जयंती के दिन शौर्य यात्रा आयोजित की जाएगी। बैठक को राज्यसभा सांसद श्रीमती सुमित्रा बाल्मीकि ने संबोधित करते हुए कहा कि देवी अहिल्याबाई होलकर ने धार्मिक एवं

सामाजिक कल्याण के क्षेत्र में अनेकों काम किए कई मंदिरों का निर्माण करवाया और भारत के उत्थान हेतु अद्वितीय कार्य किए उनकी जयंती पर आयोजित कार्यक्रमों के माध्यम से उनकी गौरव गाथा जन जन तक पहुंचाई जाएगी। बैठक को पूर्व महापौर स्वाति गोडबोले एवं अश्विनी परंजपे ने भी संबोधित किया। कार्यक्रम की प्रस्तावना जिला उपाध्यक्ष एवं प्रभारी जय सचदेवा ने रखी। बैठक में प्रदेश कोषाध्यक्ष अखिलेश जैन, नगर निगम अध्यक्ष रिकुंज बिज, जीएस ठाकुर, सदानंद गोडबोले, महामंत्री पंकज दुबे, रजनीश यादव, राममूर्ति मिश्रा, रूपा राव मंचासीन थे।

इटौर, भोपाल, शामिल, जबलपुर को विकसित करने योजना वयों नहीं..?

जबलपुर।

विकसित भारत की परिकल्पना वर्ष 2047 के विजन को ध्यान में रखते हुए मध्य प्रदेश शासन द्वारा इंदौर भोपाल क्षेत्र को मेट्रोपॉलिटन रीजन के तौर पर विकसित करने की योजना बनाई गई है जिससे आने वाले वर्षों में समग्र तौर पर यह क्षेत्र विकसित हों तथा यह क्षेत्र स्वयं में आत्मनिर्भर बन सकें। इस आशय पर फेडरेशन ऑफ मध्य प्रदेश चैंबर ऑफ कॉमर्स एंड इंडस्ट्री के उपाध्यक्ष एवं जबलपुर संघर्ष समिति के संयोजक हिमांशु खरे ने प्रदेश शासन को सुझाव दिया है कि

जबलपुर भी बने मेट्रोपॉलिटन रीजन

जबलपुर में भी मेट्रोपॉलिटन रीजन विकसित होना चाहिए क्योंकि यहां की आबादी भी तेजी से बढ़ रही है, संसाधनों पर दबाव बढ़ रहा है तथा समग्र समुचित विकास का आभाव भी देखने में आ रहा है। इस हेतु सुझाव उन्होंने प्रदेश के मुख्यमंत्री को प्रेषित किया है जिसमें जबलपुर, कटनी, मंडला, सिवनी, नरसिंहपुर आदि जिलों की तहसीलों को मिलाकर जबलपुर मेट्रोपॉलिटन रीजन बनाया जाए। हिमांशु खरे ने बताया कि वृद्ध स्तर पर इस सकारात्मक सोच को परिणाम तक पहुंचाया जा सकता है जिसमें नई सैटलाइट टाउनशिप, ग्रीन फील्ड प्रोजेक्ट्स, रिन्यूएबल एनर्जी पार्क, नवीन औद्योगिक क्लस्टर, एजुकेशन जोन, मेडिसिटी आदि योजनाओं को समाहित कर एक

बुनियादी ढांचे और स्मार्ट सिटी का करेंगे विकास

जबलपुर संघर्ष समिति के बलदीप मैनी, मनु शरत तिवारी, सोहन परोहा, सुनील श्रीवास्तव ने बताया कि इस प्रयास से नए उद्योगों और निवेशकों को आकर्षित करने का अवसर मिलेगा। नई टाउनशिप, लॉजिस्टिक पार्क, सड़कें, पुल और अन्य बुनियादी सुविधाएं विकसित की जाएंगी। स्वच्छता, सीवरेज, स्टॉर्म वाटर ड्रेनेज जैसी सुविधाओं को बेहतर बनाया जाएगा।

पर्यावरण और जल संरक्षण पहली प्राथमिकता

जबलपुर संघर्ष समिति के जितेन्द्र पचौरी, दीपक सेठी, प्रीति चौधरी, मुनींद्र मिश्रा, अनुराग जैन के अनुसार इस योजना से पर्यावरणीय संतुलन बनाए रखने के लिए हरे क्षेत्रों और जल स्रोतों को संरक्षित किया जाएगा। झीलों, तालाबों और छोटे नदियों को भी संरक्षित किया जाएगा। जबलपुर को मेट्रोपॉलिटन रीजन के तौर पर विकसित करने जबलपुर संघर्ष समिति का एक प्रतिनिधिमंडल शीघ्र ही प्रदेश के मुख्यमंत्री से चर्चा करेगा।

मेट्रोपॉलिटन क्षेत्र विकसित किया जा सकता है। उन्होंने कहा कि चूंकि इंदौर तथा भोपाल विकसित हैं एवं जबलपुर विकासशील है अतः यह महत्वपूर्ण हो जाता है कि विकासशील क्षेत्र को विकसित किया जाए जिससे महाकोशल क्षेत्र को यह लाभ प्राप्त हो सके।

जल संरचनाओं को राजस्व रिकार्ड में दर्ज करने के निर्देश

26 मई को सिहोरा में मुख्यमंत्री के प्रस्तावित कार्यक्रमों की तैयारियां शुरू

जबलपुर। जिला पंचायत के मुख्य कार्यपालन अधिकारी अभिषेक गहलोत ने निर्देश दिये हैं की सभी जल संरचनाओं को राजस्व रिकार्ड में दर्ज किया जाए। शीघ्र गहलोत यहां कलेक्टर के सभागार में समय सीमा बैठक को संबोधित कर रहे थे, इस दौरान उन्होंने लंबित प्रकरणों की समीक्षा कर उन्होंने समय सीमा में निराकरण करने के निर्देश दिये। बैठक में सीएम हेल्पलाईन की एक एक प्रकरणों की समीक्षा की गई और प्राथमिकता के साथ विधि सम्मत उनका निराकरण करने के भी निर्देश दिये। उन्होंने कहा कि

कोई भी प्रकरण बगैर अटेंडेंट किये बंद न किये जाएं। 50 दिन से अधिक के प्रकरणों को प्राथमिकता के साथ निराकृत करें। उन्होंने इस बात पर जोर देकर कहा कि सभीप्रकरणों के निराकरण में जवाबदेही सुनिश्चित की जाए। बैठक में जानकारी दी गई की आगामी 26 मई को मुख्यमंत्री डॉ. मोहन यादव का सिहोरा विधानसभा क्षेत्र में कार्यक्रम प्रस्तावित है। इन कार्यक्रमों की तैयारियां अभी से शुरू कर दी जाएं। बैठक में उन्होंने कहा कि सभी अधिकारी ई-ऑफिस के लिए आवश्यक कार्यवाही सुनिश्चित

कलेक्टर की रिपोर्ट से हाईकोर्ट नाखुश आज फिर से पेश करने के निर्देश

जबलपुर। मप्र हाईकोर्ट ने रानी दुर्गावती विश्वविद्यालय के कुलगुरु प्रो. राजेश वर्मा पर महिला अधिकारी से अभद्रता के मामले में कलेक्टर द्वारा प्रस्तुत सीसीटीवी के संचालन के संबंध में रिपोर्ट पर असंतोष जताया। कोर्ट ने कहा कि पिछले आदेश पूरी तरह से पालन नहीं हुआ है। कुलपति के कमरे में घटना के दिन सीसीटीवी कैमरा काम कर रहा था या नहीं, इस बारे में रिपोर्ट में कोई उल्लेख नहीं है। जस्टिस विशाल मिश्रा की सिंगल बेंच कलेक्टर को निर्देश दिए हैं कि वे इस संबंध में जांच कमेटी द्वारा जवाब दस्तावेज, गवाहों के बयान और अन्य तत्वों का परीक्षण कर मंगलवार को रिपोर्ट पेश करें। कोर्ट ने कहा कि यदि कलेक्टर का हलफनामा संतोषजनक नहीं पाया गया तो पूरी जांच किसी तीसरी एजेंसी को सौंप देंगे।

दरअसल, कोर्ट ने 8 मई को कलेक्टर को निर्देश दिए थे कि फॉरेंसिक व तकनीकी विशेषज्ञों से इस बात की जांच कराए कि घटना के दिन सीसीटीवी कैमरा काम कर रहा था या नहीं। गौरतलब है कि कुलगुरु द्वारा महिला अधिकारी से अभद्रता की जांच के लिए पांच सदस्यीय कमेटी का गठन किया गया था। विश्वविद्यालय द्वारा कमेटी को यह कहा गया कि घटना के दिन सीसीटीवी कैमरा काम नहीं कर रहा था। पंडित महिला अधिकारी की ओर से अधिवक्ता आलोक वागरेचा ने पक्ष रखा। उन्होंने बताया कि 21 नवंबर 2024 को एक मीटिंग के दौरान कुलगुरु ने अभद्र इशारा किया था। सभी के सामने कुलगुरु ने मर्यादा के विपरीत अशोभनीय टिप्पणी के अलावा अभद्र इशारा भी किया।

पार्षद मद के कार्य पूर्ण कराये जाएं : महापौर

जबलपुर। शहर में चल रहे विकास कार्यों की प्रगति जानने महापौर जगत बहादुर सिंह अन्नू एवं निगमायुक्त श्रीमती प्रीति यादव ने पी.डब्ल्यू.डी. विभाग एवं उद्यान विभाग के अधिकारियों के साथ बैठक कर जानकारी ली। इस अवसर पर दोनो विभागों के अधिकारियों ने प्रचलित और प्रस्तावित कार्यों की जानकारी दी, जिसके उपरांत महापौर अन्नू ने निर्देशित किया कि वर्ष 2024-25 के पार्षद मद के कार्य तत्काल रूप से पूर्ण कराये जाएं। महापौर अन्नू ने समीक्षा बैठक के दौरान यह भी निर्देशित किया कि मानसून आगमन के पूर्व जितने भी डामलीकृत सड़क निर्माण के लिए कार्यादेश जारी हो गए हैं उन सभी कार्यों को प्रारंभ करारक मानसून के पूर्व हर हाल में पूर्ण कराए। समीक्षा बैठक के दौरान महापौर एवं निगमायुक्त ने सिटी ब्यूटीफिकेशन के साथ-साथ सड़क ब्यूटीफिकेशन के लिए भी विशेष फोकस करने और कार्य प्रारंभ करने

के लिए अधिकारियों को निर्देश दिये। इन कार्यों को भी यथाशीघ्र पूर्ण कराने के लिए अधिकारियों को निर्देशित किया गया। लोककर्म विभाग की बैठक के उपरांत महापौर एवं निगमायुक्त ने उद्यान विभाग के कार्यों की भी जानकारी ली और जितने भी कार्यादेश जारी हो चुके हैं, वे सभी कार्यों को एक सप्ताह के अंदर शुरू कराने अधिकारियों को निर्देश दिये गए। उद्यान विभाग की समीक्षा बैठक में महापौर ने स्पष्ट रूप से अधिकारियों को हिदायत देते हुए कहा कि कार्य की शुरूआत और पूर्णतः करने के बीच में हीलाहवाली करने वाले अधिकारी एवं टेकेदारों पर सख्त कार्रवाई की जाएगी। बैठक में विभाग प्रभारी एवं एम.आई.सी. सदस्य विवेक राम सोनकर, के साथ अधीक्षण यंत्री, कार्यपालन यंत्री, सहायक यंत्री, संभागीय यंत्री, उद्यान अधिकारी एवं उपयंत्री आदि उपस्थित रहे।



अभाविक के 'गुरुकुल 2.0' व्यक्तित्व विकास शिविर का समापन

हरिभूमि, जबलपुर।

अखिल भारतीय विद्यार्थी परिषद जबलपुर महानगर द्वारा आयोजित त्रि दिवसीय व्यक्तित्व विकास शिविर गुरुकुल 2.0 'द विजिंग मंत्र' का समापन सत्र, जिसमें मुख्य रूप से ब्रिटिश फ्रेट फाउंडेशन स्कूल के संस्थापक डॉ अनुराग सोनी, महाकोशल प्रांत संगठन मंत्री मनोज यादव, महानगर मंत्री ऐश्वर्य सोनकर उपस्थित रहे। जिसमें प्रांत संगठन मंत्री जी ने छात्रों के बीच अपनी बात रखी जिसमें उन्होंने गुरुओं की हमारे जीवन में क्या भूमिका होती है वो किस प्रकार से हमें निखारने का काम करते हैं। साथ ही जीवन को सही दिशा दिखाते हैं। एवम् ही संगठनात्मक परिचय व छात्रों से व्यक्तित्वगत



चर्चा की। वहीं अनुराग ने बताया कि सफलता का मूल मंत्र हमारी मेहनत है। हमें किस प्रकार से इस सोशल मीडिया के जमाने में रचनात्मक दिशा में आगे बढ़ना है साथ ही समाज के लिए भी कार्य करना है। कार्यक्रम के समापन के बाद महानगर मंत्री ऐश्वर्य सोनकर ने धन्यवाद ज्ञापित किया।

जिला पंचायत की बैठक में बनीं रुपरेखा

गांव के विकास और पात्र व्यक्ति तक योजनाओं का लाभ पहुंचाने में पंचायत प्रतिनिधियों की भूमिका महत्वपूर्ण : कलेक्टर

जबलपुर। कलेक्टर दीपक सक्सेना ने गांव और ग्रामीणों से जुड़ी समस्याओं के निराकरण को प्रशासन की पहली प्राथमिकता बताते हुये कहा है कि जनहित में चलाई जा रही योजनाओं का लाभ हर पात्र व्यक्ति तक पहुंचे इसके लिये पंचायत प्रतिनिधियों और प्रशासन के बीच बेहतर तालमेल जरूरी है। श्री सक्सेना जिला पंचायत सभाकक्ष में जिला पंचायत के सदस्यों की बैठक को संबोधित कर रहे थे। जिला पंचायत की अध्यक्ष श्रीमती आशा मुकुंश गोंटिया की अध्यक्षता में आयोजित इस बैठक में जिला पंचायत उपाध्यक्ष श्री विवेक पटेल एवं जिला पंचायत के सीईओ अभिषेक गहलोत भी मौजूद थे।

कलेक्टर श्री सक्सेना ने बैठक में ग्रामीण क्षेत्र के सर्वांगीण विकास के मुद्दे पर जिला पंचायत सदस्यों के बीच आपसी समझ और समन्वय की तारीफ की। उन्होंने कहा कि ग्रामीणों से निरन्तर संपर्क में रहने की वजह से पंचायत प्रतिनिधियों से मिलने वाला फीडबैक एवं उनसे मिलने वाले सुझाव गांव की विकास की जरूरतों को पूरा करने और ग्रामीणों की कठिनाइयों के



निराकरण में हमेशा महत्वपूर्ण रहे हैं। श्री सक्सेना ने कहा कि जिला पंचायत सदस्य अपने क्षेत्र की समस्याओं के निराकरण के लिये उनसे कभी भी मोबाइल फोन पर संपर्क कर सकते हैं या व्हाट्स एप पर संदेश टाइप कर भेज सकते हैं। कलेक्टर ने जिला पंचायत सदस्यों से जल

गंगा संवर्धन अभियान के अंतर्गत जल स्रोतों के संरक्षण के कार्यों में सक्रिय भागीदार निभाने का आग्रह किया। उन्होंने जल जीवन मिशन के कार्यों पर भी जिला पंचायत सदस्यों से चर्चा की। जिला पंचायत सदस्यों ने बताया कि जल जीवन मिशन के कार्यों से गांवों में पेयजल आपूर्ति की व्यवस्था में कई गुना सुधार हुआ है,

ग्रामीणों के घरों तक पानी पहुंचने लगा है। लेकिन कुछ गांव ऐसे हैं जिनका विस्तार होने की वजह से नई बसाहटों में नल कनेक्शन से पानी नहीं पहुंच रहा है। जल जीवन मिशन के तहत गांवों में घर-घर जल आपूर्ति के लिये बिछाई गई पाइप लाइनों के क्षतिग्रस्त होने पर शीघ्र मरम्मत कराने की अपेक्षा भी सदस्यों ने व्यक्त की। बैठक में समर्थन मूल्य पर धान और गेहूं की उपार्जन की व्यवस्था को बेहतर बनाने जिला पंचायत सदस्यों ने सुझाव दिये। सदस्यों ने कहा कि सिक्की के नाम पर होने वाले फर्जी पंजीयन पर और सख्ती बरती जानी चाहिये। जिला पंचायत सदस्यों ने ग्रामीण क्षेत्र में शराब के अवैध विक्रय तथा रेत के अवैध उत्खनन को रोकने प्रशासन द्वारा किये जा रहे प्रयासों की सराहना करते हुये घाटों से रेत का अवैध उत्खनन करने वालों पर सख्त से सख्त कार्यवाही करने का आग्रह किया। जिला पंचायत सदस्यों ने निजी स्वयं की मनमानी पर लगातार लाने की कार्यवाही, उपार्जन व्यवस्था में सुधार लाने और राजस्व रिकार्ड रूम को नया स्वरूप देने के लिये कलेक्टर श्री सक्सेना की तारीफ की।

दो पहिया वाहन चालक गडकों से गिर कर हो रहे घायल

हरिभूमि मेड़घाट।

भेड़ाघाट चौराहा से धुंधाधार जलप्रपात तक की सड़क पर बड़े बड़े गड्ढे हो गए हैं भेड़ाघाट जाने वाले मुख्य मार्ग के आस पास की बस्तियों का पानी बहकर सड़क पर गड्ढों में जमा हो रहा है जिससे वाहन चालक दुर्घटना का शिकार हो रहे हैं लोकनिर्माण विभाग द्वारा बोल्टर डालने से दो पहिया वाहन चालक गिर रहे हैं लोकनिर्माण विभाग द्वारा इस सड़क पर गड्ढों से आये दिन सड़क पर दुर्घटना हो रही है भेड़ाघाट पर्यटन स्थल की छवि धूमिल हो रही है 6 साल पहले लोक निर्माण विभाग ने इस सड़क का सुधार का कार्य किया गया था लेकिन उसके बाद सड़क का मटेनेंस नहीं किया गया जिससे ना केवल पर्यटकों को बल्कि आसपास रहने वाले नागरिकों को भी परेशानी का सामना करना पड़ रहा है भेड़ाघाट और धुंधाधार का लुप्त उठाने शहर ही नहीं बल्कि करई राज्यों और विदेशी पर्यटकों का रोजाना आगमन होता है खस्ता हाल सड़क से दुर्घटनाएं घट रही है।

भेड़ाघाट सरस्वती घाट मोड़ पर गड्ढे दे रहे दुर्घटना को आमंत्रण



धूल के गुब्बारों से हो रही दुर्घटनाएं

भेड़ाघाट विश्व प्रसिद्ध पर्यटन स्थल राष्ट्रीय राजमार्ग 12 से सड़क पर धूल के गुब्बारे उड़ रहे हैं और आये दिन दुर्घटनाएं हो रही हैं। आजपा के वरिष्ठ नेता विद्यासागर दुबे, राजबहादुर बर्मन, रंजीत सेन, शासन प्रशासन से शीघ्र सड़क निर्माण की मांग की गई।



झुमते रहते हैं शराबी

विश्व प्रसिद्ध पर्यटन स्थल भेड़ाघाट की संरक्षक की वक्तियों का नजारा देखते पर्यटक देश विदेश से आते हैं साथ ही मर्मदा परिक्रमा वाली डेली हजारों की संख्या में नर्मदा प्रेमी श्रद्धालुजन दर्शन करने आते हैं भेड़ाघाट चौराहा पंचवटी मार्ग पर देशी विदेशी दुकान होने से झुमते शराबियों का नाटक देखा जा सकता है कई शराबियों की ज्यादा शराब होने पर सड़क किनारे पड़े रहते हैं यह शराबी विश्व प्रसिद्ध पर्यटन स्थल की छवि धूमिल मिल कर रहे हैं। शराब दुकान इस मार्ग पर होने से मांस मंदिरा की दुकानें भी नर्मदा भक्तों को आहत कर रही हैं नर्मदा तट से 5 किलोमीटर का भी आबकारी विभाग उल्लंघन कर रहा है शराब की दुकान मात्र उकिलोमीटर की दूरी पर खुली है राज्य सरकार की मंशा पर आबकारी विभाग और शराब डेकेटर हावी है तभी तो मुख्यमंत्री डॉ. मोहन के मंजूषी पर पानी फेरा जा रहा है।

सरस्वती घाट मोड़ पर मयानक जानलेवा गड्ढा

सड़क किनारे सरस्वती घाट मोड़ पर गड्ढा खोदा गया है जो समझ में नहीं आ रहा है कि लोक निर्माण विभाग द्वारा यह मीत का गड्ढा क्यों खोदा गया है यह समझने से परे है जब किसी दिन कोई बड़ी दुर्घटना होने के बाद ही लोक निर्माण विभाग के अधिकारी वेतने क्या।



अखिल भारतीय कायस्थ महासभा ने किया मेधावी छात्रों का अभिनंदन नौनिहालों की उपलब्धियां समाज के साथ-साथ राष्ट्र को भी करती हैं गौरवान्वित

जबलपुर। समाज के नौनिहाल जब उपलब्धियां हासिल करते हैं तो परिवार के साथ-साथ समूचे समाज को गौरवान्वित करते हैं। कायस्थ समाज में ऐसी अनेक प्रतिभायें हैं जो अपने हर कार्य में उत्कृष्ट प्रदर्शन करती हैं इसका जीवंत जागता उदाहरण गत दिनों एम.पी. बोर्ड एवं सी.बी.एस.ई की कक्षा 10वीं एवं 12 वीं में छात्रों ने अपनी परीक्षा परिणाम में उत्कृष्ट प्रदर्शन कर समग्र कायस्थ समाज का न केवल गौरवान्वित किया बल्कि अन्य क्षेत्रों के लिये भी प्रेरणा का कार्य किया। उक्त आशय के उद्गार अतिथि वक्ताओं ने अखिल भारतीय कायस्थ द्वारा

आयोजित प्रतिभा सम्मान समारोह के अवसर पर व्यक्त किये। कार्यक्रम में मुख्य अतिथि के रूप में नगर निगम जबलपुर के माननीय महापौर श्री जगत बहादुर सिंह अन्तु उपस्थित रहे। कार्यक्रम की अध्यक्षता नगर निगम जबलपुर के अध्यक्ष रिकू विज ने की। कार्यक्रम में विशिष्ट अतिथि के रूप में जबलपुर केंद्र विधायक अशोक रोहाणी, वरिष्ठ समाजसेवी लेखराज सिंह, अखिल भारतीय क्षत्रिय महासभा के प्रदेश अध्यक्ष डा शैलेन्द्र सिंह, अखिल भारतीय कायस्थ महासभा के प्रदेश अध्यक्ष चमन श्रीवास्तव, अर्जित श्रीवास्तव, जिलाध्यक्ष श्री सुनील

श्रीवास्तव, डा रेनु श्रीवास्तव, एवं विवेक खरे उपस्थित रहे। कक्षा 10वीं एवं 12 वीं में अधिकतम अंक प्राप्त करने वाले कायस्थ प्रतिभावान छात्रों का सम्मान किया गया। जिसमें अवनी श्रीवास्तव-96.6 प्रतिशत, शक्तिज श्रीवास्तव-96.2 प्रतिशत, अंशिका श्रीवास्तव-95.6 प्रतिशत, आकृति अस्थाना-98.41 प्रतिशत, आशुतोष सक्सेना-92 प्रतिशत आदि का समाज की ओर से अतिथियों ने पुष्पमाला पहनाकर एवं अभिनंदन पत्र भेंट देकर सम्मानित किया। इस अवसर पर अतिथियों का अभिनंदन संस्था के पदाधिकारियों द्वारा स्मृति चिन्ह भेंट देकर किया गया।

दो लाख से अधिक की वसूली

सिहोरा नगर पालिका ने 5 दुकानों को किया सील

सिहोरा। नगर पालिका स्वामित्व की भवन भूमि प्लाट किराया दुकानों की कार्यवाही निकाय अमले के दल द्वारा सिहोरा एवं खिलौला में मुख्य नगर पालिका अधिकारी शैलेंद्र कुमार ओझा के निर्देशन में की जा रही है। बकायादारों से प्रीमियम राशि एवं बकाया किराया जमा किए जाने हेतु मुनादी द्वारा सूचित कर कार्यवाही लगातार की जा रही जिसमें अभी तक की कार्यवाही में 5 दुकानों को सील किया गया एवं दुकानदारों से बकाया किराया राशि 2 लाख 93 हजार रुपए वसूल किए गए एवं यह कार्यवाही लगातार की जावेगी जिनकी भी प्रीमियम राशि या बकाया किराया बाकी होगा उनकी दुकानों को सील किया जायेगा। नगर पालिका ने समस्त बकायादारों से



अपील की है कि वे समय पर कार्यालय में उपस्थित होकर अपनी बकाया राशि जमा करें और किसी भी तरह की कार्यवाही से बचें नगर पालिका द्वारा की जा रही कार्यवाही के दौरान नपा के सुशील वर्मा, मनोज खम्मरिया, रवि बर्मन,

चमन श्रीवास, अनिल गर्ग, देवी साहू, अरुण उपाध्याय, संतोष तिवारी, मुकेश नारायण बिल्हा, पार्थ गौतम, वीरेंद्र तिवारी, संजय पाठक, इमियाज खान, अनिकेत तिवारी सहित अनेक कर्मचारी उपस्थित थे।



आशीष पाण्डेय बने नगर निगम के अधिवक्ता

जबलपुर। आशीष पाण्डेय को नगर निगम जबलपुर ने अधिवक्ता नियुक्त किया है। श्री पाण्डेय जिला एवं सत्र न्यायालय जबलपुर में नगर निगम की तरफ से अपना पक्ष रखेंगे। शुभचिंतकों ने उनको बहुत-बहुत बधाई दी है।

अधिकांश मांगों पर बनी सहमति

सिहोरा में सफाई कर्मियों की हड़ताल समाप्त

हरिभूमि सिहोरा।

नगर पालिका के सफाई कर्मचारियों की विगत करीब 7 दिनों से चली आ रही हड़ताल सोमवार को पूर्ण विधायक दिलीप दुबे, नगर पालिका अध्यक्ष संध्या दुबे, मुख्य नगर पालिका अधिकारी शैलेंद्र कुमार ओझा के दखल एवं हड़ताली सफाई कर्मचारियों से सौहार्दपूर्ण वातावरण में हुई बातचीत में पेमेट सहित अनेक मांगों पर सहमति बनने के बाद समाप्त हो गई।



दस तारीख तक वेतन का आश्वासन

सीएमओ ओझा ने सभी कर्मचारियों को जहां एक से दस तारीख तक वेतन करने का आश्वासन दिया वहीं शेष मांग जो राज्य शासन के स्तर की है उनको सरकार तक पहुंचाने एवं बाकी परिधि की बैठक में रखने का मरोसा दिलाया।

सफाई कर्मचारियों में खुशी का माहौल

नगर पालिका सिहोरा में नगर के 18 वार्डों की सफाई हेतु नियमित विनिमय एवं दैनिक वेतन भोगी कर्मचारियों की संख्या लगभग 150 है जो हड़ताल पर थे। अब सफाई कर्मचारियों की हड़ताल समाप्त होने के बाद सभी में खुशी का माहौल देखने को मिला और उन्होंने खुशी में जलूस भी निकाला गया।

काम पर लौटे सभी कर्मचारी

हड़ताल समाप्त होने के बाद अब सभी सफाई कर्मचारी काम पर वापस लौट आये हैं और जो विगत दिनों से शहर की पटरी से सफाई व्यवस्था उत्तर गई थी वो पुनः पटरी पर आ जायेगी जिससे सिहोरा खिलौला फिर से साफ सुथरे दिखने लगेगे।

6 जून को धरना एवं आमसभा

विधायक कार्यालय में घंटा शंख बजाकर करेंगे जिला आंदोलन की शुरुआत

सिहोरा। विधानसभा चुनाव के पूर्व सिहोरा जिला बनाने का वादा कर चुकी सरकार और जनप्रतिनिधियों के मान को अब सिहोरावासी घंटा शंख बजाकर दूर करेंगे। यह घोषणा लक्ष्य जिला आंदोलन समिति ने की है। इसकी शुरुआत 20 मई को विधायक कार्यालय के सामने प्रदर्शन कर की जावेगी इसके बाद क्रमशः सभी नेताओं के घर प्रदर्शन किया जाएगा।

स्थानीय नेताओं के घर प्रदर्शन

आंदोलन समिति ने घोषणा की कि शहर के सारे जिम्मेदार राजनेताओं के घर के बाहर आगामी 20 मई से 5 जून तक शंख घंटा और शाली बजाकर सिहोरा जिला के लिए आगे आने का आह्वान किया जाएगा। जिन नेताओं के घर प्रदर्शन होना है उनमें सिहोरा विधायक संतोष बरकड़े, बहोरीबंद विधानसभा प्रणय पांडे, पूर्व विधायक दिलीप दुबे, मंडल अध्यक्ष सतीश पटेल, जिला ग्रामीण महामंत्री राजेश दाहिया, राजा मोर, शिशिर पांडे, अंकित तिवारी, माधव मिश्रा, रश्मि मनेन्द्र अग्निहोत्री प्रमुख हैं। नेताओं के घर प्रदर्शन के बाद 6 जून को बस स्टैंड सिहोरा में विशाल धरना प्रदर्शन करते हुए एक आमसभा आयोजित की जावेगी इस धरना प्रदर्शन में सिहोरा के साथ साथ मझौली, दीमरखेड़ा और बहोरीबंद क्षेत्र के आमजन भी शामिल होंगे।

राज्य सरकार के संशोधित नियम को कोर्ट ने असंवैधानिक घोषित किया, नए नियम बनाने के निर्देश

हाईकोर्ट का बड़ा फैसला: एलोपैथी, आयुष डॉक्टर्स की तरह वेटरनरी डॉक्टर्स भी 65 साल में होंगे रिटायर

जबलपुर। प्रदेश के पशुपालन व डेयरी विभाग में कार्यरत वेटरनरी डॉक्टर्स के लिए मप्र हाईकोर्ट से राहत भरी खबर है। हाईकोर्ट के इस फैसले से वेटरनरी डॉक्टर्स को भी मंडिकल व आयुष डॉक्टर्स के समान 65 वर्ष की आयु में रिटायरमेंट का लाभ मिल सकेगा। चीफ जस्टिस सुरेश कुमार कैत व जस्टिस विवेक जैन की डिवीजन बेंच ने राज्य सरकार द्वारा मप्र शासकीय सेवा (अधिवार्षिकी आयु) नियम में किए गए संशोधन को असंवैधानिक व भेदभावपूर्ण ठहराते हुए निरस्त कर दिया। इस संशोधन के जरिए मंडिकल व आयुष डॉक्टर्स की सेवानिवृत्त आयु 65 वर्ष कर दी गई थी। कोर्ट ने राज्य सरकार को निर्देश दिए कि वेटरनरी डॉक्टर्स को भी 65 साल में रिटायर किया जाए। इसके लिए सरकार उचित प्रावधान व नियम निर्धारित करे। तब तक हाईकोर्ट का यह फैसला अभावी रहेगा।

शरहोल के डॉ ओपी सिंह, सीधी के डॉ वीपीएस चौहान सहित अन्य की ओर से याचिकाएं दायर की गई थीं। अधिवक्ता सुश्रु मोहन गुरु ने कोर्ट को बताया कि सभी याचिकाकर्ता राज्य सरकार के पशुपालन व डेयरी विभाग में वेटरनरी डॉक्टर्स हैं। सभी की नियुक्तियां 1983-1988 के बीच हुई थी। उस समय उनकी सेवानिवृत्त की आयु 60 वर्ष थी। सरकार ने 6 मई 2011 को जारी गजट नोटिफिकेशन में मंडिकल व आयुष डॉक्टर्स की सेवानिवृत्त आयु 62 से 65 वर्ष कर दी। जबकि याचिकाकर्ताओं की सेवानिवृत्त आयु 60 वर्ष ही रही। इसके बाद 31 मार्च 2018 को सरकार ने फिर नोटिफिकेशन जारी किया और वेटरनरी डॉक्टर्स की सेवानिवृत्त आयु 60 से 62 वर्ष कर दी। अधिवक्ता गुरु ने तर्क दिया कि वेटरनरी डॉक्टर्स का कार्य भी चिकित्सा करना है। इसलिए मंडिकल व आयुष डॉक्टर्स के समान ही उनका कार्य है। राज्य सरकार कि 2011 में किया गया उक्त संशोधन भेदभावपूर्ण व संविधान के अनुच्छेद 14 का उल्लंघन है। याचिकाकर्ताओं को भी 65 वर्ष में सेवानिवृत्त किया जाना चाहिए। राज्य सरकार की ओर से वेटरनरी व मंडिकल डॉक्टर्स के काम को गैरमानवीय व मानवीय चिकित्सा के आधार पर अलग बताया। सुनवाई के बाद कोर्ट ने याचिकाकर्ताओं की ओर से दी गई दलीलों से सहमति जताई। कोर्ट ने 6 मई 2011 के उक्त संशोधन को भेदभावपूर्ण व असंवैधानिक बताते हुए निरस्त कर दिया। कोर्ट ने कहा कि समान कार्य के आधार पर याचिकाकर्ता भी 65 साल में सेवानिवृत्त के हकदार हैं।

युवक ने बड़े माई पर किया हसिए से हमला

जबलपुर। रांझी थाना अंतर्गत मर्डई मस्जिद के पीछे रांझी में शराब पीने के लिए रुएए नहीं मिलने पर छोटे भाई ने अपने बड़े भाई पर हसिए से हमलाकर घायल कर दिया। रांझी पुलिस थाने से प्राप्त जानकारी के अनुसार मर्डई मस्जिद के पीछे रांझी निवासी 45 वर्षीय नरेंद्र सिंह गत रात लगभग 8.30 बजे अपने घर में था तभी उसका छोटा भाई गंगा सिंह परिहार उससे शराब पीने के लिए 500 रुपए की मांग करने लगा, रुपए देने से मना करने पर गालीगलौज कर हसिया से नरेंद्र के माथे पर चोट पहुंचा दी। पुलिस ने आरोपी के खिलाफ रिपोर्ट पर धारा 119(1), 296, 118(2), भारतीय न्याय संहिता के तहत अपराध पंजीबद्ध कर मामला जांच में लिया है।

प्रतिबंध के बावजूद नर्मदा किनारे धड़ल्ले से बिक रही अवैध शराब

जबलपुर। राज्य सरकार ने नर्मदा तट से पांच किलोमीटर की दूरी पर शराब बेचने पर प्रतिबंध लगा रहा है, इस दौरान पुलिस प्रशासन को सख्त निर्देश भी जारी किए गए थे, बावजूद इसके धड़ल्ले से नर्मदा के किनारे अवैध और चोरी छिपे शराब बेची जा रही है। इस संबंध में जबलपुर निवासी अनुराग पटेल ने इसकी लिखित शिकायत आबकारी विभाग को की है। शिकायत में अनुराग ने बताया कि मध्यप्रदेश सरकार द्वारा बनाये गये आबकारी नियम जो नर्मदा तट से सम्बंधित है जिसका उल्लेख वर्ष 2017-18 आबकारी निति में भी किया गया है का निरंतर उलंघन हो रहा है, आबकारी के नियमों के अनुसार नर्मदा तट के 5 किलोमीटर के दायरे के अंतर्गत शराब का व्यापार पूर्व में ही प्रतिबंधित करा दिया गया है, परन्तु आज भी बरेला, गवारीघाट, एवं भेड़ाघाट में नर्मदा तट से 5 किलोमीटर के दायरे के अंतर्गत जगह - जगह निरंतर अवैध रूप से शराब का व्यापार हो रहा है और पुलिस प्रशासन द्वारा किसी तरह का ध्यान नहीं दिया जाता है और ना ही इस पर रोक लगाई जाती है बल्कि लगातार नजरदाज कर व्यापार को बढ़ावा दिया जा रहा है, जिससे शासन के नियमों का उलंघन तो हो ही रहा है साथ ही जबलपुर संस्कारधानी की मान प्रतिष्ठा पर भी बुरा असर पड़ रहा है और बहुत सी भावी दुर्घटनाओं का भी अंदेश है। अतः जबलपुर जिले में हो रहे अवैध शराब के व्यापार पर रोक लगावे एवं जिले में इस तरह के कृत्यों को करने वालों को विधि अनुसार दण्डित करें।

आरोपी पति पुलिस गिरफ्त में

पति की प्रताड़ना से तंग आकर की थी आत्महत्या

जबलपुर। सिहोरा थाना अंतर्गत ग्राम लोहारी में पति की प्रताड़ना से तंग आकर एक नवविवाहिता ने फांसी लगाकर आत्महत्या कर ली। पुलिस ने आरोपी पति को गिरफ्तार कर मामला जांच में लिया है। एसडीओपी सिहोरा श्रीमति पारुल शर्मा ने बताया कि ग्राम लोहारी निवासी 34 वर्षीय सुनील काछी की पहली शादी लगभग 8-9 वर्ष पूर्व सिहोरा निवासी संजना काछी से हुई थी। शादी के लगभग 5-6 साल बाद दोनों आपसी सहमति से अलग हो गये थे। गत 20 अप्रैल 2025 को सुनील की शादी जबेरा जिला दमोह कंचन काछी के साथ हुई थी। गत 17 मई को दोपहर में उसका पति सुनील बाजार करने पनागर और उसका देवर सोनू काछी खेत गये हुए थे तभी शाम 6 बजे उन्हें फोन पर सूचना मिली की कंचन ने फांसी लगा ली है। सूचना मिलते ही दोनों घर पहुंचे और हाथ डालकर कमरे की कुंडी खोलकर

देखा तो कमरे के अंदर बल्ली में लगी कुण्डी में साडी से फांसी लगाकर कंचन ने आत्महत्या कर ली है। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है। जांच के दौरान मृतिका श्रीमती कंचन काछी के मायके पक्ष के कथन लिए गए, जांच में पाया गया कि कंचन काछी की शादी दिनांक 20 अप्रैल 2025 को सुनील काछी के साथ हुयी थी। शादी के बाद से ही पति सुनील काछी पत्नी कंचन काछी को घरेलू छोटों छोटों बातों को लेकर मानसिक रूप से प्रताड़ित करने लगा, लगातार दी जा रही प्रताड़ना से परेशान होकर कंचन काछी ने गत 17 मई को सुसुराल में फांसी लगाकर आत्महत्या कर ली। पुलिस ने आरोपी पति सुनील काछी के विरुद्ध धारा 85, 108 बीएनएस का अपराध पंजीबद्ध कर मामला जांच में लिया है।

रांझी और गोरखपुर में चाकूबाजी, 3 घायल

जबलपुर। शहर में चाकूबाजी की वारदातें रुकने का नाम नहीं ले रही हैं। रांझी थाना क्षेत्र में हत्या की घटना को 24 घंटे भी नहीं बीते थे कि चार आरोपियों ने अपने काम से घर लौट रहे एक युवक पर पुरानी रंजिश पर चाकू से हमला कर दिया। घायल युवक को उपचार के लिए मेडीकल कॉलेज अस्पताल भर्ती कराया गया। आरोपी और घायल दोनों रांझी क्षेत्र के निगरानीशुदा बदमाश हैं। दोनों के बीच गैंगवार होने की चर्चा है और इसी गैंगवार के दौरान यह वारदात हुई। इसी तरह एक अन्य घटना में गोरखपुर थाना अंतर्गत सामुदायिक भवन के पास पुरानी रंजिश को लेकर बदमाशों ने जीजा साले पर चाकू से जानलेवा हमला कर घायल कर दिया। घायलों को उपचार के लिए अस्पताल में भर्ती कराया गया है। रांझी पुलिस थाने से प्राप्त जानकारी के अनुसार रिछाई सरकारी स्कूल के पास रांझी निवासी 23 वर्षीय मजदूर मोहित उर्फ मुक्ति रैकुवार गत दिवस अपने साथी सत्यम कोरी, साहिल कोल और बडू कोल के साथ महाराजपुर से अपने घर रिछाई जा रहा था। रात लगभग 9.30 बजे जैसे ही रूपलाल कालोनी दुर्गा मंदिर के पास पहुंचा तभी वहां खड़े शुभम मिश्रा, रचित यादव, रितिक यादव मिले और उसे देखते ही गाली गलौज करने लगे, गालियां देने से मना करने पर तीनों ने चाकू से उस पर जानलेवा हमला कर घायल कर जान से मारने की धमकी दी। घायल का सिविल अस्पताल रांझी ले जाया गया जहां से उसे मेडीकल कॉलेज अस्पताल रिफर कर दिया गया। पुलिस ने आरोपियों के खिलाफ रिपोर्ट पर धारा 296, 109, 351(2), 3(5) भारतीय न्याय संहिता के तहत अपराध पंजीबद्ध कर मामला जांच में लिया है। इसी प्रकार गोरखपुर सामुदायिक भवन के पास पुरानी रंजिश पर योगी बर्मन, अमित बर्मन, संजय बर्मन और रोशन बर्मन ने अपने जीजा रवि केवट के घर जा रहे मांडवा टेंडर 02 रामपुर निवासी 15 वर्षीय आदित्य के साथ गालीगलौज व मारपीट कर दी। आवाज सुनकर आदित्य का जीजा रवि केवट बीच बचाव करने आया तो बदमाशों ने रवि के दोनों पैर, बायें कान तथा माथा में चोटें पहुंचा दी, और योगी ने आदित्य के सिर पर चाकू से हमलाकर घायल कर दिया। पुलिस ने चारों आरोपियों के खिलाफ रिपोर्ट पर धारा 296, 109, 3(5) भारतीय न्याय संहिता के तहत अपराध पंजीबद्ध कर मामला जांच में लिया है।

श्रीमती लक्ष्मी- पुरानी पीपी कॉलोनी गौरीघाट रोड निवासी श्रीमती लक्ष्मी- (64) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री काशीनाथ सेन- सरकारी कुआं शीतलामाई वार्ड निवासी श्री काशीनाथ सेन (72) का निधन हो गया। अंतिम संस्कार करियापाथर श्मशान भूमि में किया गया। श्रीमती प्रभा तिवारी- लाईगंज कछियाना निवासी श्री महादेव प्रसाद तिवारी की धर्मपत्नी श्रीमती प्रभा तिवारी (55) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री गणेश पाटिल- बाबा टोला राधाकृष्ण का निधन श्री गणेश पाटिल (57) का निधन हो गया। अंतिम संस्कार करियापाथर श्मशान भूमि में किया गया। श्रीमती अनिता यादव- भूरी

बाई का बगीचा गोरबाजार निवासी रोड निवासी श्री समय लाल कुशवाहा (69) का निधन हो गया। अंतिम संस्कार करियापाथर श्मशान भूमि में किया गया।

श्रीमती कुसुम बाई- गौरीघाट रोड बिग बाजार के सामने निवासी श्री हीरा लाल की धर्मपत्नी श्रीमती कुसुम बाई (52) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री डीएल श्रीवास्तव- घमापुर चौक के पास निवासी श्री डीएल श्रीवास्तव (56) का निधन हो गया। अंतिम संस्कार करियापाथर श्मशान भूमि में किया गया।

हरिभूमि विजी/शेक/उदावन, पगड़ी रम, पुष्पतिथि
संबंधी संदेश प्रकाशित कराने के लिए
उपस्थित 400/-
पति कल्याण है.ई.
चित्र सङ्ग्रह- 100/- से.गी. लेफ्ट&राइट 300/-
चित्र सङ्ग्रह- 100/- से.गी. रंजीन 400/-
चित्र सङ्ग्रह- 100/- से.गी. रंजीन 1100/-
सम्पर्क करें विज्ञापन विभाग-9303408294, 9407362160

भारतीय सेना ने जारी किया ऑपरेशन 'सिंदूर' का एक और वीडियो

भारतीय सेना ने ऑपरेशन सिंदूर का वीडियो जारी किया, जिसमें पाकिस्तान को सबक सिखाने की बात कही गई है। यह कार्रवाई पहलगाम आतंकी हमले के जवाब में की गई थी, जिसमें भारतीय सेना ने दुश्मन पोस्ट को नष्ट कर दिया था।

एजेसी नई दिल्ली

भारत ने जब एक-एक करके पोल खोलनी शुरू की तो पाकिस्तान सकपका गया। पाकिस्तानी विदेश मंत्रालय ने भारतीय मीडिया के उन दावों को निराधार बताया है जिसमें कहा गया कि ऑपरेशन बनयान अल-मर्सूस में शाहीन मिसाइल का इस्तेमाल किया। मंत्रालय की ओर से कहा गया, 'ये दावे भारतीय सेना के आधिकारिक ट्विटर हैंडल से वीडियो जारी करने के बाद शुरू हुए, जिसमें कथित तौर पर शाहीन मिसाइल का उपयोग दिखाया गया था। जब यह साफ हुआ कि दावा गलत था तो भारतीय सेना ने भ्रामक वीडियो को हटा दिया। मगर, तब तक भारतीय मीडिया के कुछ हिस्सों ने बिना



सत्यापन के इस कहानी को बढ़ा-चढ़ाकर पेश कर दिया।' बता दे कि ऑपरेशन 'सिंदूर' के दौरान पाकिस्तान की ओर से भारतीय सैन्य प्रतिष्ठानों, धार्मिक स्थलों सहित नागरिक ठिकानों को निशाना बनाए जाने की आशंकाएं थीं, जिनमें

अमृतसर का स्वर्ण मंदिर सबसे प्रमुख था। इसका मुकाबला भारत ने अपनी वायु रक्षा प्रणालियों से करके अमृतसर में स्वर्ण मंदिर और पंजाब के शहरों को पाकिस्तानी मिसाइल और ड्रोन हमलों से बचाया।

पाकिस्तान ने लंबी दूरी की मिसाइलों के साथ बड़े पैमाने पर किया था हवाई हमला

15 इन्फैंट्री डिवीजन के जैओसी मेजर जनरल कातिक सौ शेषादि ने बताया कि हमने स्वर्ण मंदिर को एक समग्र हवाई रक्षा कवर देने के लिए अतिरिक्त आधुनिक वायु रक्षा संपत्ति जुटाई। 8 मई को तड़के अंधेरे में पाकिस्तान ने मानव रहित हवाई हथियारों में मुख्य रूप से ड्रोन और लंबी दूरी की मिसाइलों के साथ बड़े पैमाने पर हवाई हमला किया। हम पूरी तरह से तैयार थे, हमें पहले से ही इसकी आशंका जताई गई थी। मेजर जनरल शेषादी ने कहा कि भारतीय सेना पेशेवर बल है, जिसने गंभीर उकसावे के बावजूद हमेशा एक संतुलित और मापा हुआ तरीके से जवाब दिया है। हमने सटीक हथियारों के साथ केवल आतंकवादी शिविरों को निशाना बनाया, ताकि कोई नागरिक क्षति न हो, इस तथ्य को पाक सेना ने भी ऑपरेशन के दौरान स्वीकार किया है।

भारतीय सेना ने कहा- जहां से सीजफायर उल्लंघन हुआ, उसे मिट्टी में मिला दिया

नई दिल्ली। भारतीय सेना ने रविवार को सोशल मीडिया प्लेटफॉर्मों पर एक नया वीडियो जारी किया। सेना की पश्चिमी कमान ने एक एक वीडियो पोस्ट किया। सेना ने कहा, प्लान किया, ट्रेनिंग दी और पूरा किया। उन्होंने आगे कहा, इंसफ हुआ। वीडियो में, एक सुरक्षाकर्मी को यह कहते हुए सुना जा सकता है कि ऑपरेशन सिंदूर पाकिस्तान के लिए एक सबक था। ऐसा सबक जो उसने दशकों से नहीं सीखा था। सेना के जवान ने कहा, इसकी शुरुआत पहलगाम आतंकी हमले से हुई। सुरक्षा पिछले हुए लावा की तरह था। मन में बस एक ही विचार था - इस बार, हम ऐसा सबक सिखाएंगे कि उनकी पीढ़ियां याद रखेंगी। यह बदला लेने का काम नहीं था, यह व्याप था। 9 मई की रात लगभग 9 बजे, भारतीय सेना ने दुश्मन पोस्ट को नष्ट कर दिया जिसने युद्धविरोध का उल्लंघन किया था। ऑपरेशन सिंदूर सिर्फ एक कार्रवाई नहीं थी।



खबर संक्षेप

अफगानिस्तान में भूकंप के झटके, तीव्रता 4.2

काबुल। अफगानिस्तान में सोमवार सुबह भूकंप के झटके महसूस किए गए। राष्ट्रीय भूकंप विज्ञान केंद्र के मुताबिक, सुबह आठ बजकर 54 मिनट पर भूकंप के झटके महसूस किए गए। भूकंप की तीव्रता 4.2 मापी गई। केंद्र जमीन से 140 किलोमीटर गहराई में था। पिछले 4 दिन में चौथा झटका है। भूकंप का केंद्र धरती से 140 किलोमीटर नीचे रहा है। पिछले 4 दिन में यह चौथा भूकंप का झटका है। अफगानिस्तान भारतीय यूरेनियम टेक्टोनिक प्लेट की फॉल्ट लाइन पर मौजूद है।

बिना पायलट 10 मिनट तक उड़ती रही फ्लाइट स्पेन


स्पेन जा रही एक फ्लाइट 205 लोगों के साथ करीब 10 मिनट तक बिना पायलट के उड़ान भरता रहा। दरअसल, विमान का पायलट टॉयलेट गया था, तभी अचानक को-पायलट की तबीयत खराब हो गई, और वह बेहोश हो गया था। इसका खुलासा 15 महीने बाद स्पेन की दुर्घटना जांच एजेंसी सीआईएआईएसी की एक नई रिपोर्ट में हुआ है। पिछले साल 17 फरवरी, 2024 को लुफ्थान्सा के एयरबस ए321 में यह घटना हुई। फ्लाइट फ्रैंकफर्ट से सेविले, स्पेन जा रही थी।

कंबोडिया : आकाशीय बिजली गिरने से 3 की मौत

बैंकाक। कंबोडिया के प्रसिद्ध अंकोरवाट मंदिर परिसर में घूमने गए 3 लोगों की आकाशीय बिजली गिरने से मौत हो गई और कई अन्य घायल हो गए। यह स्थल यूनेस्को की ऐतिहासिक धरोहरों की सूची में शामिल है। पर्यटक मुख्य मंदिर के आसपास शरण ले रहे थे तभी बिजली गिरी। सोशल मीडिया पर साझा किए गए वीडियो में घटना के बाद 2 एंबुलेंस को आते हुए देखा गया। मौजूद लोगों को कुछ घायलों को ले जाते हुए और दूसरों को बाहर निकलने में मदद करते हुए देखा गया।

ब्राजील में ब्रिक्स ऊर्जा मंत्रियों की बैठक

केंद्रीय मंत्री मनोहर लाल रखावेंगे भारत का पक्ष, कई मुद्दों पर होगी चर्चा



एजेसी ब्रासीलिया

केंद्रीय ऊर्जा मंत्री मनोहर लाल ब्राजील ब्रिक्स के दौरे पर हैं। इस दौरान उन्होंने ब्रिक्स ऊर्जा मंत्रियों की बैठक में भाग लेंगे। 19 मई से शुरू हो रहे इस बैठक में ऊर्जा सुरक्षा सुलभता वहनीयता और सततता सस्टेनेबिलिटी जैसे महत्वपूर्ण मुद्दों पर चर्चा करेंगे। ऊर्जा मंत्रालय ने एक बयान में कहा है कि बैठक के दौरान भारत पिछले दशक में हासिल की गई उपलब्धियों को प्रस्तुत करेगा।

भारत ने खोली पोल तो सकपका गया पाकिस्तान बोला- शाहीन मिसाइल का इस्तेमाल नहीं किया

विदेश मंत्री एस जयशंकर ने हेग में रणनीतिक विशेषज्ञों से की बातचीत

भारत और नीदरलैंड-यूरोपीय संघ को और अधिक जुड़ाव बढ़ाना चाहिए: जयशंकर

एजेसी एम्सटर्डम

विदेश मंत्री एस. जयशंकर ने आज सोमवार को नीदरलैंड के द हेग शहर में रणनीतिक मामलों के विशेषज्ञों के साथ महत्वपूर्ण बातचीत की। इस बातचीत में उन्होंने भारत-नीदरलैंड और भारत-यूरोपीय संघ के संबंधों को बहुध्रुवीयता और रणनीतिक स्वायत्तता के नए युग में और अधिक मजबूत करने पर जोर दिया। उन्होंने अपने आधिकारिक सोशल मीडिया पोस्ट में लिखा, "द हेग में रणनीतिक विशेषज्ञों के साथ विचार-विमर्श किया। बहुध्रुवीयता और रणनीतिक स्वायत्तता के इस युग में भारत और नीदरलैंड-यूरोपीय संघ को और अधिक जुड़ाव बढ़ाना चाहिए। विदेश मंत्री एस जयशंकर इन दिनों 19 से 24 मई तक के आधिकारिक विदेश दौरे पर हैं, जिसमें वे नीदरलैंड, डेनमार्क और जर्मनी की यात्रा कर रहे हैं। इस दौरे में वे इन तीनों देशों के शीर्ष नेतृत्व से मिलकर द्विपक्षीय संबंधों, वैश्विक और क्षेत्रीय मुद्दों पर चर्चा करेंगे।



तीनों देशों ने भारत के साथ एकजुटता दिखाई 19 से 24 मई तक विदेश दौरे पर है जयशंकर

रणनीतिक साझेदारी को और मजबूत करने की इच्छा जताई

डेनमार्क की प्रधानमंत्री मेटे फ्रेडरिकसन ने इस हाल ही में पहलगाम में हुए आतंकी हमले के बाद इन तीनों देशों ने भारत के साथ एकजुटता दिखाई। वहीं डेनमार्क की प्रधानमंत्री मेटे फ्रेडरिकसन ने इस हमले की कड़ी निंदा की और पीड़ितों व उनके परिजनों के प्रति संवेदना प्रकट की। भारत और डेनमार्क के बीच संबंध ऐतिहासिक, लोकतांत्रिक मूल्यों और "ग्लोबल स्ट्रेटेजिक पार्टनरशिप" पर आधारित हैं, जो दोनों देशों के बीच जलवायु परिवर्तन और हरित विकास को लेकर साझा उद्देश्य को दर्शाते हैं। विदेश मंत्री की यह यात्रा भारत के तीन प्रमुख साझेदार देशों के साथ रणनीतिक, आर्थिक और वैश्विक सहयोग को और सशक्त करने की दिशा में एक महत्वपूर्ण कदम माना जा रहा है।

विदेश मंत्रालय के मुताबिक भारत और नीदरलैंड के बीच 75 वर्षों से अधिक पुराने राजनयिक संबंध हैं। दोनों देशों के बीच राजनीतिक, आर्थिक और व्यापारिक साझेदारी मजबूत है और उच्चस्तरीय आपसी आदान-प्रदान ने इस बहुआयामी संबंध को नई दिशा दी है। इस यात्रा के दौरान विदेश मंत्री की जर्मनी यात्रा ऐसे समय पर हो रही है जब फ्रेडरिक मर्ज ने इस महीने की शुरुआत में जर्मनी के नए चांसलर का पदभार संभाला है। प्रधानमंत्री नरेंद्र मोदी ने उन्हें बधाई देते हुए भारत-जर्मनी रणनीतिक साझेदारी को और मजबूत करने की इच्छा जताई है।

डेनमार्क की प्रधानमंत्री मेटे फ्रेडरिकसन ने इस हाल ही में पहलगाम में हुए आतंकी हमले के बाद इन तीनों देशों ने भारत के साथ एकजुटता दिखाई। वहीं डेनमार्क की प्रधानमंत्री मेटे फ्रेडरिकसन ने इस हमले की कड़ी निंदा की और पीड़ितों व उनके परिजनों के प्रति संवेदना प्रकट की। भारत और डेनमार्क के बीच संबंध ऐतिहासिक, लोकतांत्रिक मूल्यों और "ग्लोबल स्ट्रेटेजिक पार्टनरशिप" पर आधारित हैं, जो दोनों देशों के बीच जलवायु परिवर्तन और हरित विकास को लेकर साझा उद्देश्य को दर्शाते हैं। विदेश मंत्री की यह यात्रा भारत के तीन प्रमुख साझेदार देशों के साथ रणनीतिक, आर्थिक और वैश्विक सहयोग को और सशक्त करने की दिशा में एक महत्वपूर्ण कदम माना जा रहा है।

पुर्तगाल में भारतीय दूतावास के बाहर पाक का हंगामा

जवाब में एंबेसी ने ऑपरेशन सिंदूर का बैनर लगाया



दूतावास ने कहा ऑपरेशन सिंदूर अभी खत्म नहीं हुआ

पुर्तगाल की राजधानी लिस्बन में पाकिस्तानियों ने भारतीय दूतावास के सामने हंगामा किया। इसका जवाब देते हुए भारतीय अधिकारियों ने दूतावास के बाहर ऑपरेशन सिंदूर का बैनर लगा दिया। इस पर लिखा था- ऑपरेशन सिंदूर अभी खत्म नहीं हुआ है। दूतावास ने एक्स पर पोस्ट करते हुए बैनर की तस्वीरें शेयर की हैं। साथ ही लिखा है कि पाकिस्तानियों के कायरतापूर्ण विरोध प्रदर्शन का जवाब ऑपरेशन सिंदूर के बैनर के साथ दिया गया। हम दूतावास की सुरक्षा सुनिश्चित करने में पुर्तगाल सरकार और उसके पुलिस अधिकारियों को धन्यवाद देते हैं। इन तस्वीरों में भारतीय अधिकारी भी बैनर के साथ नजर आए। भारत ने पहलगाम में हुए आतंकी हमले के जवाब में 6-7 मई की रात पाकिस्तान में ऑपरेशन सिंदूर लॉन्च किया था। इस दौरान भारत ने 9 आतंकी ठिकानों को निशाना बनाया था।

बॉर्डर पार किए बिना भारत ने पाक में 9 आतंकी कैप्चर नष्ट

पहलगाम हमले का बदला लेने के लिए भारत ने 7 मई को ऑपरेशन सिंदूर के तहत पाकिस्तान और पाक अधिकृत कश्मीर पाक में हमला किया था। इस दौरान भारत ने अपने एडवांस एयर डिफेंस सिस्टम की बहादुर बॉर्डर पार किए बिना पाकिस्तान के भीतर जाकर नौ आतंकी कैप्चर को नष्ट कर दिया। जवाबी कार्रवाई में पाकिस्तान ने भी हमला किया, लेकिन भारत की मल्टी लेयर्ड एयर डिफेंस सिस्टम ने लगभग हर पाकिस्तानी मिसाइल और ड्रोन को बेअसर कर दिया।

रूस ने एमनेस्टी इंटरनेशनल पर लगाया प्रतिबंध

मानवाधिकार संगठन का समर्थन करने वालों पर चलेगा मुकदमा

एजेसी मास्को

रूस ने अंतरराष्ट्रीय मानवाधिकार संगठन एमनेस्टी इंटरनेशनल पर प्रतिबंध लगा दिया है। इस संगठन को रूस ने अवांछित संगठन घोषित किया है। अब संगठन को रूस में अपने काम बंद करने होंगे। साथ ही रूस में कोई भी अगर संगठन का सहयोग या समर्थन करेगा तो उस पर मुकदमा चलेगा। रूसी अधिकारियों ने बताया कि एमनेस्टी इंटरनेशनल को अवांछित संगठन घोषित कर दिया गया है। 2015 के कानून के तहत ऐसे संगठनों के साथ संबंध रखना अपराध होगा। रूसी अभियोजक जनरल के कार्यालय ने इस फैसले की घोषणा की। रूसी अभियोजक जनरल के कार्यालय ने कहा कि



एमनेस्टी इंटरनेशनल रूस विरोधी प्रोजेक्ट चला रहा है। वह यूक्रेन की वकालत कर रहा है। एमनेस्टी इंटरनेशनल क्षेत्र में सैन्य टकराव बढ़ाने का प्रयास कर रहा है। वह यूक्रेन के लिए फंडिंग बढ़ाने की मांग कर रहे हैं। यह फैसला रूस के आलोचकों, पत्रकारों और कार्यकर्ताओं पर लगातार की जा रही कार्रवाई की दिशा में नया कदम है। रूस ने अमेरिकी सरकार के ब्रॉडकास्टर आरएफ/आरएल और अंतरराष्ट्रीय पर्यावरण संगठन ग्रीनपीस को प्रतिबंधित किया था।

पर्दे के पीछे चीन की साजिश

चीन ने पाकिस्तान को दी थी सैटेलाइट मदद, भारतीय थिंक टैंक का खुलासा

एजेसी नई दिल्ली

भारत पाकिस्तान के बीच हुए संघर्ष में चीन ने खुलकर पाकिस्तान का समर्थन किया था, लेकिन अब खुलासा हुआ है कि चीन ने पाकिस्तान को कूटनीतिक ही नहीं बल्कि सैन्य समर्थन भी दिया था और चीन ने पाकिस्तानी सेना को सैटेलाइट सपोर्ट भी दिया था। ब्रूनमबर्ग ने अपनी एक रिपोर्ट में एक भारतीय थिंक टैंक के हवाले से यह दावा किया है। रिपोर्ट में कहा गया है कि चीन ने पाकिस्तान के एयर डिफेंस सिस्टम और रडार को सही जगह पर तैनात करने के लिए अपनी सैटेलाइट्स की मदद दी थी, ताकि भारत की जवाबी कार्रवाई से बचा जा सके।



दो मोर्चों पर लड़ाई की बड़ी आशंका कुमार ने कहा कि भारत को पहले भी दो मोर्चों पर लड़ाई की आशंका थी, लेकिन अब जिस तरह से चीन ने पाकिस्तान का समर्थन किया है, उससे यह आशंका और बढ़ गई है और भारत भी अब इस दिशा में योजना बना रहा है। कुमार ने कहा कि जब तक हालात बेहद संवेदनशील न हों, तब तक चीन के पाकिस्तान की मदद करने की आशंका कम ही है, लेकिन अगर भारत और चीन का संघर्ष होता है तो पाकिस्तान जरूर चीन के समर्थन में उतर सकता है। चीन ने खुलकर की पाकिस्तान की मदद पहलगाम आतंकी हमले के बाद जब भारत की सरकार पाकिस्तान के खिलाफ बदले की कार्रवाई की योजना बना रही थी, उसी 15 दिन के अंतराल के बीच चीन ने पाकिस्तान को अपने उपग्रहों की मदद दी थी ताकि भारत के हथियारों की तैनाती का पता चल सके।

भारतीय तटरक्षक बल ने इस वर्ष एक नया कीर्तिमान स्थापित किया

ऑपरेशन ओलिविया : आईसीजी ने 6.98 लाख समुद्री कछुओं की सुरक्षा में हासिल की बड़ी सफलता

इन क्षेत्रों से हर साल 8 लाख से अधिक ऑलिव रिडले कछुए आते हैं

एजेसी नई दिल्ली

समुद्री जीवन के संरक्षण को मजबूती देने के उद्देश्य से भारतीय तटरक्षक बल के चलाए गए वार्षिक अभियान 'ऑपरेशन ओलिविया' ने इस वर्ष एक नया कीर्तिमान स्थापित किया है। फरवरी 2025 में ओडिशा के रशिकुल्या नदीमुख क्षेत्र में 6.98 लाख ऑलिव रिडले समुद्री कछुओं की रक्षा करने में सफलता मिली। यह अभियान हर वर्ष नवंबर से मई के बीच चलाया जाता है, जिसका मुख्य उद्देश्य ओडिशा के गहिरमाथा समुद्र तट और उसके आसपास के क्षेत्रों में कछुओं के लिए सुरक्षित अंडे देने का वातावरण सुनिश्चित करना होता है। इन क्षेत्रों में हर साल 8 लाख से अधिक ऑलिव रिडले कछुए आते हैं।

366 नावों को अवैध मछली पकड़ने के आरोप में हिरासत में लिया



सतही गश्त अभियान और 1,768 हवाई निगरानी मिशन संचालित किए हैं। इन प्रयासों से अवैध मछली पकड़ने और प्राकृतिक आवास को नुकसान पहुंचाने जैसी गतिविधियों में बड़ी कमी आई है। इस दौरान 366 नावों को अवैध मछली पकड़ने के आरोप में हिरासत में लिया गया, जो समुद्री जीवों की सुरक्षा में ऑपरेशन ओलिविया की सख्ती को दर्शाता है।

समुद्री संरक्षण के लिए प्रयास लगातार जारी

वहीं तटरक्षक बल सिर्फ निगरानी तक ही सीमित नहीं रहा, बल्कि उन्होंने स्थानीय मछुआरा समुदायों के साथ मिलकर भी काम किया है। मछुआरों को 'टर्टल एक्सक्लूड डिवाइस' के उपयोग के लिए प्रेरित किया गया है, जिससे कछुए मछली पकड़ने के जाल से सुरक्षित बाहर निकल सकें। इसके अलावा, 'ऑपरेशन ओलिविया' के साथ औपचारिक समझौते किए हैं ताकि मछली पालन और समुद्री जीवन संरक्षण के प्रति जागरूकता फैलाई जा सके। ऑपरेशन ओलिविया के मुताबिक यह सफलता यह बताती है कि यदि समुद्री संरक्षण के प्रयास लगातार और समन्वित रूप से किए जाएं, तो समुद्री जैव विविधता को सुरक्षित रखना संभव है। ओडिशा का गहिरमाथा समुद्र तट विशेष रूप से ऑलिव रिडले कछुओं के लिए विश्व के सबसे महत्वपूर्ण नेस्टिंग वाउंडर्स में गिना जाता है, और इस तरह के प्रयास इन प्रजातियों के दीर्घकालिक अस्तित्व के लिए आवश्यक हैं।

पुरस्कार पाकर खिले विजयी प्रतिभागियों के चेहरे

कॉलेज में बिखरे डांस, फैशन और तकनीकी शो के हर रंग

ग्लोबल यूथ फेस्ट 2.0 के अंतिम दिन युवाओं ने मचाई धूम

जबलपुर।

यूथ फेस्ट 2.0 के अंतिम दिन रविवार को ग्लोबल इंस्टीट्यूट ऑफ इंजीनियरिंग एंड मैनेजमेंट कॉलेज के प्रतिभावन विद्यार्थियों ने एक से बढ़कर एक प्रस्तुतियां दीं। विद्यार्थियों की प्रतिभा का प्रदर्शन देख दर्शक भी उत्साह और उमंग से झूम उठे। कार्यक्रम की शुरुआत भगवान की स्तुति से की गई। रैम्प वॉक में ईडो-वेस्टर्न लुक देखने को मिला, जिसमें कई कैटेगरी में पुरस्कार दिए गए। जिसमें बेस्ट स्माइल, बेस्ट वॉक, बेस्ट कॉस्ट्यूम, मिस्टर और मिस ग्लोबल का पुरस्कार प्रतिभागियों ने अपने नाम किया। शाम का मुख्य आकर्षण शावा शावा बैंड और डीजे रहा, जिसने कार्यक्रम में शमा बांध दिया। बैंड और डीजे की धुन पर विद्यार्थी झूम उठे और खूब ठुमके लगाए। दर्शक भी झूमते, नाचने नजर आए। विभिन्न स्पर्धाओं में विजयी प्रतिभागियों को चेरमेन सौरभ बड़ेरिया, संस्थापक शंभु दयाल बड़ेरिया, आशा बड़ेरिया द्वारा सम्मानित किया गया। तीन दिवसीय यूथ फेस्ट में संस्था के निदेशक डॉ. राजीव खत्री, रजिस्ट्रार प्रो. पूर्णानंद दुबे, एचआर हेड डॉ.



निहारिका यादव, प्रो. वंदना पाठक, डॉ. प्रतीक मिश्रा, डॉ. सुनील पटेल, प्रो. मनीष तिवारी आदि की महत्वपूर्ण भूमिका रही।

शावा-शावा बैंड के कलाकारों ने मन मोहा

ग्लोबल यूथ फेस्ट 2.0 के समापन पर शावा शावा बैंड के कलाकारों ने थिरकने पर मजबूर कर दिया। बैंड ग्रुप के कलाकारों ने एक से बढ़कर एक धुन बजाई। डीजे की प्रस्तुति पर हर आयु वर्ग के लोग झूमते, नाचते रहे। तीन दिन चले यूथ फेस्ट में कला के हर रंग देखने मिले। पहले दिन शुक्रवार

को युवाओं ने ग्रुप डांस, फैशन शो में बॉलीवुड का तड़का लगाया और तकनीकी खेलों में दिमागी कसरत की, वहीं दूसरे दिन शनिवार को धर्म, संस्कृति और देशभक्ति की अलख जगाई। तीसरा दिन यानि रविवार जोश-जुनून से सराबोर संगीत का रहा।

तीन दिवसीय आयोजन ने छोड़ी अमिट छाप

तीन दिवसीय ग्लोबल यूथ फेस्ट ने युवाओं और दर्शकों पर अमिट छाप छोड़ी। कार्यक्रम स्थल पर मौजूद हजारों युवाओं ने कहा कि अगले वर्ष ग्लोबल यूथ फेस्ट का

बेसब्री से इंतजार रहेगा।

विजयी प्रतिभागी

मिस्टर ग्लोबल- तनय कोचर, मिस ग्लोबल- आरची यादव, मिस्टर ईव- जाग्रत बेलवंशी, मिस ईव- राशि यादव, बेस्ट वॉक- सिद्धांत यामिनिक, बेस्ट वॉक- शिल्पी चक्रवर्ती, बेस्ट कास्ट्यूम- परा खान, बेस्ट कास्ट्यूम- रिमझिम गुप्ता, मिस्टर टैलेंटेड- सुजल थापा, मिस्टर टैलेंटेड- जिया साह, बेस्ट स्माइल- साहिल, बेस्ट स्माइल- चैतन्य सिंहा, मिस्टर फोटोजेनिक- सुवीन जैन, मिस फोटोजेनिक- अनुश्री रहे।



जिसके मन में भगवान की भक्ति है वह माने जाते हैं धनवान: सिया बल्लभदास वेदांती महाराज

जबलपुर। श्रीमद्भागवत कथा भगवान के प्रति प्रीति बढ़ती है, मोक्षदायिणी अलौकिक कथा हमें विकारों से मुक्ति का मार्ग दिखाती है, अवगत धर्मशास्त्रा ग्वारीघाट जबलपुर में सिकरवार परिवार द्वारा आयोजित श्रीमद्भागवत कथा के दूसरे दिन कथा श्रवण के महत्त्व का प्रतिपादन करते हुए कथा व्यास महामंडलेश्वर आचार्य सिया बल्लभ दास

सुखदेव जी करा रहे थे, कथा में कथा प्रसंगों के बीच श्री राधे-राधे, श्री राधा-कृष्ण के स्वर गुंजते रहे। भजनों की प्रस्तुति के द्वारा भजन गायनों मंत्रमुग्ध कर दिया। कथा में कुंती माता के चरित्र का वर्णन भी पूजा महाराज श्री द्वारा किया गया, कुंती ने दुखों का वरदान मांगा था, ताकि वह हमेशा भगवान कृष्ण को याद कर सके

श्रीमद् भागवत कथा के द्वितीय दिवस सुकदेव कथा व कुंती माता के पावन चरित्र का वर्णन किया

और उनकी भक्ति में लीन रह सके ऐसा इसलिए क्योंकि कुंती का मानना था कि सुख के समय में भगवान को गुला दिया जाता है और दुःख के समय में ही उनकी याद आती है। कुंती ने कहा था कि वो दुखों के समय में भगवान कृष्ण को याद करती है और जीवन में दुःख रहने पर उनकी भक्ति करती रहेगी, कुंती ने भगवान कृष्ण से प्रार्थना की थी कि वो उन्हें दुःख का वरदान दे, ताकि वो हमेशा उनकी भक्ति में लीन रह सके। यहां कलियुग का मालब है खुरा समय। अगर कोई व्यक्ति यहां बताए गए पांच कामों में से कोई एक काम भी कर रहा है तो उसके जीवन में कलियुग यानी बुरा समय आ जाएगा, जीवन में सुख-शांति चाहते हैं तो नशा, जुआ, हिंसा, गलत संबंधों से बचें, कभी गलत तरीके से धन न कमाएं करना जीवन में दिक्कतें बढ़ने लगेंगी।

ब्राह्मण महासभा का विप्र चेतना समागम सम्पन्न

51 विभूतियों का हुआ अलंकरण सम्मान



जबलपुर। ब्राह्मण स्वयंवर संस्कार महासभा के तत्वावधान में आयोजित विप्र चेतना समागम का भव्य आयोजन विगत दिवस स्थानीय दत्त मंदिर गोल बाजार, जबलपुर में विधिवत उल्लासपूर्ण वातावरण में सम्पन्न हुआ। कार्यक्रम की अध्यक्षता जगतगुरु सुखानंद राघव देवाचार्य महाराज ने की। मुख्य अतिथि साकेत धाम के स्वामी गिरीशानंद महाराज थे।

विशिष्ट अतिथि के रूप में नगर पंडित सभा के अध्यक्ष पंडित वासुदेव शास्त्री एवं डॉ. हरिकंकर दुबे उपस्थित थे। ब्राह्मण स्वयंवर संस्कार महासभा के संस्थापक पंडित वीरेंद्र तिवारी, अध्यक्ष पंडित मुन्नालाल दुबे, दिलीप दुबे, प्रदेश महासचिव डॉ. अरुण मिश्रा ने अतिथियों का स्वागत शाल एवं श्रीफल से किया। कार्यक्रम के द्वितीय चरण में विप्र चेतना समागम

के अंतर्गत अलंकरण सम्मान के साथ ही विविध सांस्कृतिक कार्यक्रम आयोजित किए गए।

इस भव्य गरिमायु आयोजन में 51 विप्र विभूतियों का अलंकरण सम्मान के साथ ही गायत्री परिवार गायत्री शक्तिपीठ साहित्य विस्तार पटल के प्रभारी पंडित जगदीश दीक्षित का सम्मान शाल, श्रीफल एवं पुष्प माला से ब्राह्मण महासभा के अध्यक्ष पंडित मुन्नालाल दुबे ने किया। इस अवसर पर उत्तर-मध्य क्षेत्र के विधायक अर्जुन कुमार पाण्डेय के साथ ही ब्राह्मण स्वयंवर संस्कार महासभा के पं. रामकुमार व्यास, पं. पी.के. तिवारी एडवोकेट, आशीष मिश्रा एडवोकेट, श्रीफल दुबे एडवोकेट, यदुवंश मिश्रा, राजेश पाठक प्रवीण, पं. आशुतोष पांडे, की उपस्थिति उल्लेखनीय रही।



अमा ब्राह्मण एकीकृत परिषद की बैठक सम्पन्न

जबलपुर। पूर्व सूचना अनुसार अखिल भारतीय ब्राह्मण एकीकृत परिषद जबलपुर के समस्त पदाधिकारियों ने आज एकता चौक विजयनगर में परिषद के संरक्षक राम शंकर शुक्ला के निवास पर बैठक का आयोजन किया, जिसमें विप्र समाज के प्रतिभाशाली छात्रों के सम्मान के लिए प्रतिबंध अनुसार जबलपुर में कार्यक्रम को भव्य स्वरूप देने कार्ययोजना पर चर्चा की गई, इस रूपरेखा को पूर्ण करने के लिए समस्त पदाधिकारियों ने अपनी-अपनी राय रखी और पदाधिकारियों को उचित दायित्व दिये गये। शोध ही इस संबंध में स्थान एवं दिनांक की घोषणा अगली बैठक में की जाएगी। बैठक में उपस्थित समस्त पदाधिकारियों का आभार प्रदर्शन परिषद के संभागीय महासचिव पंडित श्याम सुन्दर चौबे द्वारा किया गया।

जबलपुर में ट्रैफिक सिग्नल व्यवस्था शीघ्र चालू कर यातायात व्यवस्था में सुधार किया जाए

पूर्व मंत्री कौशलया गोंटिया के नेतृत्व में कलेक्टर को सौंपा जाण

जबलपुर। पूर्व मंत्री कौशलया गोंटिया के नेतृत्व में कलेक्टर जबलपुर को ज्ञापन सौंपकर मांग की गई कि विगत एक वर्ष से जबलपुर शहर के मुख्य चौराहों के ट्रैफिक सिग्नल बंद हैं, जैसे रदी चौकी, आधारताल, गोहलपुर एवं धमापुर आदि। जिसके कारण आए दिन शहरवासियों को परेशानी होती है एवं घंटों जाम लगा रहता है। आम नागरिक शहर में कहीं भी समय से नहीं पहुंच पाते क्योंकि चारों तरफ से भारी जाम में कोई भी यातायात नियमों का पालन नहीं कर पाता। जाम में फंसने के कारण एंबुलेंस, एक्जाम देने वाले बच्चे, मीटिंग्स में जाने वाले व्यक्ति एयरपोर्ट, बस स्टैण्ड, स्कूल, रेलवे स्टेशन, ऑफिस आदि समय से नहीं पहुंच पाते। ट्रैफिक सिग्नलों पर पुलिस का न होना भी समस्या का कारण बनता है जिससे लड़ाई, झगड़े एवं एक्सिडेंट होते हैं। उक्त समस्या के संबंध में



कलेक्टर से मांग की गई कि शीघ्र ही शहर के बंद सिग्नल चालू हों, यातायात दुरुस्त हो जिससे आम नागरिक को राहत प्रदान हो। उक्त संदर्भ में कलेक्टर ने आश्वासन दिया कि जल्द से जल्द शहर की ट्रैफिक व्यवस्था और ट्रैफिक सिग्नल सुधार जाएंगे। ज्ञापन के दौरान कौशलया गोंटिया, पूर्व मंत्री, कमलेश यादव, शहर महिला

अध्यक्ष, रंजिता पाठक तिवारी, रेखा विनोद जैन, संजय शर्मा, रोशन लाल कोल, अशोक गोंटिया, अश्विन गोंटिया, एडवोकेट राजेश मिश्रा, एडवोकेट अशोक बर्मन, कमलेश कोल, राजेश सोनकर, राजेश मिश्रा, राहुल गुप्ता, राजेश साहू, जितेंद्र यादव, अनीता गोंटिया, जितेंद्र गोंटिया, मान सिंह भूमिया आदि उपस्थित रहे।



“राग से बैराग की ओर” उतम तप कल्याणक में आचार्य महाराज ने 90 दीक्षा दी

जबलपुर। पनागर में संत शिरोमणि आचार्य भगवन् विद्यासागर महाराज के मंगल सानिध्य एवं 108 आचार्य भगवन् समयसागर महाराज, ससंध सानिध्य में उतम तप कल्याणक हर्ष उल्लास के साथ मनाया गया। सभी क्रियाएं विधि विधान से चार्य वाणी भूषण बा. ब्र. विनय भैया (बण्डा), सहप्रतिष्ठाचार्य ब्रा नरेश भैया ने विधि विधान से कराई। प्रातः 5:30 बजे से पात्र शुद्धि, अभिषेक, शांतिधारा, नित्यमह पूजन, प्रभु का अवतार जन्म कल्याणक पूजन, शान्ति हवन, आचार्य श्री का पूजन किया गया, आपने जनसमूह को आशीर्वाचन दिया। पाणिग्रहण संस्कार विधि (बासत) संपन्न हुआ, राज्याभिषेक, भेंट समर्पण, महामंडलेश्वर नियुक्ति, सेनापति नियुक्ति, षटकर्म उपदेश, दंडनीति, ब्राह्मीसुन्दरी की शिक्षा, नीलांजना नृत्य, लोकोक्तिक देव आगमन, युवराज भरत व बाहुबली राजतिलक, दीक्षाभिषेक, दीक्षा वनगमन, दीक्षाकल्याणक संस्कार विधि भी संपन्न हुई। आचार्य गुरु ने आदिनाथ को दीक्षा प्रदान की, साथ ही विभिन्न मंदिरों में भगवान की स्थापित होने वाली लगभग 89 प्रतिमाओं को भी दीक्षा आचार्य गुरुवर ने प्रदान की। रात्रि संगीतमय महाभारती का सौभाग्य सुदर्शन सिंधई परिवार को प्राप्त हुआ। शास्त्र प्रवचन के पश्चात सांस्कृतिक कार्यक्रम में एक नाटक “बाहुबली भरत महाराज का राक्षस दरबार” की भी प्रस्तुति की गई। आज दोपहर में पूर्व क्षेत्र के विधायक लखन घनघोरिया एवं केंद्र के विधायक अशोक रोहानी, जबलपुर कांग्रेस कमेटी के अध्यक्ष सौरभ शर्मा, नगर पालिका अध्यक्ष प्रदीप पटेल ने कार्यक्रम में पहुंचकर आचार्य गुरुवर को श्रीफल अर्पित किया। गुरुवर ने दोनों विधायक को आशीर्वाद दियाज श्री जैन प्रबंधकारी सभा के अध्यक्ष राजेश कटंगा पंथि शशद खर्जाकी, आनंद जैन, भिंचू जैन, विजय जैन, प्रदीप चौधरी, अंकुर जैन, अंकित जैन, संतु जैन ने अतिथियों को स्मृति पत्र प्रदान किया।

कचहरी वाले बाबा का उर्स शुरू, शाही सन्दल जुलूस आज

जबलपुर। हाई कोर्ट के समीप स्थित हजरत ख्वाजा अमीनुद्दीन चिश्ती रहमतुल्लाह अलैह (कचहरी वाले बाबा) की दरगाह पर पाँच दिवसीय उर्स का शानदार आगाज बुधवार की रात महफिले मिलाद के साथ हुआ। महफिले मिलाद में नातखा हजारात ने अपनी नात ए पाक से माहौल को नुरानी बना दिया, मौलाना सैयद हुसैन रब्बानी ने अपने इल्मी बयान से लोगों के दिलों को रोशन किया। मिलाद शरीफ के दौरान के दरगाह परिसर नाराए तकबीर और नाराए रिहालत के नारों से गुंज उठा। इस मौके पर दूर-दराज से अक्रोदतमदों



का आना शुरू हो गया है। महफिले के अंत में सलातो सलाम पेश किया गया और देश में अमन, शांति और भाईचारे के लिए विशेष दुआएं की गईं। उर्स के

लिए दरगाह में आकर्षक विद्युत साज सजा की गई है। सन्दल जुलूस- आज शाम 4 बजे परंपरागुनारस कचहरी वाले बाबा का शाही सन्दल जुलूस नया मोहल्ला स्थित मरहूम चाँद खाँ के निवास से निकलेगा। जुलूस की कयादत सजादानशीन बाबर खाँ बन्दानवाजी और खदिम ए आला चंगेज खान अशरफी करेंगे। नागपुर के मशहूर कोड़े बरसाने वाले मलंग भी जुलूस में शामिल होंगे। जुलूस बड़ी ओमती, पेशकारी, छोटी ओमती और तहशील चौक से होता हुआ दरगाह शरीफ पहुंचेगा, जहाँ मजरा शरीफ पर चादर पोशो की रस्म अदा की जाएगी।

अंतस का गीत संगीत कार्यक्रम आयोजित

जबलपुर। अंतस साहित्यिक सामाजिक सांस्कृतिक संस्था एवं महाकौशल शहीद स्मारक ट्रस्ट के द्वारा आयोजित अंतस गीत संगीत के आयोजन के अवसर पर हिन्दी सिनेमाई इतिहास के महान अभिनेता एवं फिल्मकार मनोज कुमार को समर्पित आयोजन श्रीमती सरोज संतोषी के मार्गदर्शन, विनीता पैवार विधि के निदेशन, राजेश तिवारी के संयोजन एवं सदीप बनौधा के समन्वयन से गत दिवस शहीद स्मारक सभागार में आयोजित किया गया। आयोजन में दिनेश खडैतिया का बेहतरीन संगीत संयोजन रहा। संस्था के संस्थापक डॉ अनिल कुमार कोरी का आयोजन में विशेष सहयोग रहा। इस आयोजन में श्रीमती अर्चना गोस्वामी, इंजी.अरुण भटनागर, श्री



कमलकांत उपाध्याय, डॉ कृष्ण कुमार दुबे, डॉ आज्ञा मिश्रा, मास्टर अर्जुन श्रीवास्तव, शंकर टिलवानी, श्रीमती रवीना बगन, श्रीमती रचना श्रीवास्तव, मनीष श्रीवास्तव, प्रो नेहा खरे, श्रीमती रंजना गुप्ता, सुश्री प्रिया चौधरी, मनोज शर्मा, तुलसी राय, श्रीमती राधा

थापा, इंजी.मुदुल चतुर्वेदी, डॉ.मीनाक्षी शर्मा, बेंज राजा, के श्रीराम, श्रीमती ज्योति नेमा, जगत राम शिवहरे, मनोज पटेल, श्रीमती लता बख्शी, जे पी खरे आदि ने शानदार नगमे पेश किए। अतिथियों द्वारा सरस्वती पूजन से कार्यक्रम का शुभारंभ किया गया। सरस्वती वंदना श्रीमती रजनी श्रीवास्तव ने प्रस्तुत की। इस अवसर पर अंतस संस्था द्वारा शिक्षाविद उत्तम मिरी की शिक्षा गौरव रत्न अलंकरण, कलासाधिका श्रीमती शिल्पा ताम्हेड़ को अंतस कला रत्न अलंकरण, पैशन म्यूजिक कलासाधक मनोहर सोनी एवं सत्यमी तिरपुड़े को अंतस कला रत्न अलंकरण, शिक्षाविद इंद्र सिंह राजपूत को शिक्षा गौरव अलंकरण से सम्मानित किया गया।

निःशुल्क शिविर में हुआ स्वास्थ्य परीक्षण

जबलपुर। आदर्श कुशवाहा समाज रांझी द्वारा कुशवाहा भवन रांझी में निःशुल्क स्वास्थ्य शिविर का आयोजन किया गया। कुशवाहा युवा संघ के अध्यक्ष रविंद्र कुशवाहा ने बताया कि डॉ. विवेक पटेल ने लगभग 250 लोगों का स्वास्थ्य परीक्षण कर परामर्श दिया। इस दौरान विभिन्न जांचें निःशुल्क की गईं। शिविर में रवि पटेल, पार्षद निशांत झरिया, मनोज कुशवाहा, दशरथ पटेल, आशुतोष वत्स, वृंदावन कुशवाहा आदि शामिल हुए। आयोजन को सफल बनाने में अध्यक्ष वसंत कुमार कुशवाहा, अमित वर्मा, देवेंद्र कुशवाहा, रोहित कुशवाहा, गुरु कुशवाहा आदि का योगदान रहा।

कार्यालय, सम्भागीय अधिकारी सम्भाग क्रमांक-03 रामपुर, (शांति भवन रोड़) नगर निगम, जबलपुर
पत्रांक/सं.क्र.-03/एच 25-26/36 दिनांक- 19/05/2025
भवन नामांतरण सूचना
सर्व साधारण को सूचित किया जाता है कि श्रीमति प्रजा सिंधई पति श्री रजनीश कुमार सिंधई ने भवन क्रमांक 653 वार्ड शहीद गुलाब सिंह भूतल 1055 व.फ़. प्रथममल 350 व.फ़. विक्रय पत्र के आधार पर नगर निगम द्वारा प्रदत्त भवन क्रं. 653 वार्ड शहीद गुलाब सिंह गृह स्वामी (कम्प्यूटर प्रविष्टी अनुसार) श्री जयश्री पारवेकर पति श्री डी. बी. पारवेकर के स्थान पर नामांतरण हेतु आवेदन प्रस्तुत किया है प्रस्तुत नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-03 शक्ति भवन रोड़ रामपुर नगर निगम में प्रमाण एवं दस्तावेजों सहित आपत्ति प्रस्तुत करें।
संभागीय अधिकारी संभाग क्रमांक-03 रामपुर नगर निगम, जबलपुर

कार्यालय, सम्भागीय अधिकारी सम्भाग क्रमांक-03 रामपुर, (शांति भवन रोड़) नगर निगम, जबलपुर
पत्रांक/सं.क्र.-03/एच 25-26/36 दिनांक- 19/05/2025
भवन नामांतरण सूचना
सर्व साधारण को सूचित किया जाता है कि श्रीमति पलक शर्मा पति श्री अनिल शर्मा ने शक्ति नगर के भवन क्रमांक 549 वार्ड शहीद गुलाब सिंह प्लॉट 1000 व.फ़. भूतल 800 व.फ़. प्रथममल 800 व.फ़. वसियत नामा के आधार पर नगर निगम द्वारा प्रदत्त भवन क्रं. 549 वार्ड शहीद गुलाब सिंह गृह स्वामी (कम्प्यूटर प्रविष्टी अनुसार) श्री जे. एल. शर्मा पति श्री छगन लाल शर्मा के स्थान पर नामांतरण हेतु आवेदन प्रस्तुत किया है प्रस्तुत नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-03 शक्ति भवन रोड़ रामपुर नगर निगम में प्रमाण एवं दस्तावेजों सहित आपत्ति प्रस्तुत करें।
संभागीय अधिकारी संभाग क्रमांक-03 रामपुर नगर निगम, जबलपुर

कार्यालय, सम्भागीय अधिकारी सम्भाग क्रमांक-03 रामपुर, (शांति भवन रोड़) नगर निगम, जबलपुर
पत्रांक/सं.क्र.-03/एच 25-26/36 दिनांक- 19/05/2025
भवन नामांतरण सूचना
सर्व साधारण को सूचित किया जाता है कि श्री शिवाल गुप्ता, श्री शुभाश गुप्ता पति श्री राजीव गुप्ता ने आइडियल हिस्स के भवन क्रमांक 1923 वार्ड दादा बाबूवार परांजपे द्वितीय तल 1284 व.फ़. विक्रय पत्र के आधार पर नगर निगम द्वारा प्रदत्त भवन क्रं. 1923 वार्ड दादा बाबूवार परांजपे गृह स्वामी (कम्प्यूटर प्रविष्टी अनुसार) श्री सदीप साहनी पति श्री आनंद स्वर्क साहनी के स्थान पर नामांतरण हेतु आवेदन प्रस्तुत किया है प्रस्तुत नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-03 शक्ति भवन रोड़ रामपुर नगर निगम में प्रमाण एवं दस्तावेजों सहित आपत्ति प्रस्तुत करें।
संभागीय अधिकारी संभाग क्रमांक-03 रामपुर नगर निगम, जबलपुर

कार्यालय, सम्भागीय अधिकारी सम्भाग क्रमांक-03 रामपुर, (शांति भवन रोड़) नगर निगम, जबलपुर
पत्रांक/सं.क्र.-03/एच 25-26/36 दिनांक- 19/05/2025
भवन नामांतरण सूचना
सर्व साधारण को सूचित किया जाता है कि श्री पुनीत सिंह राजपूत पति श्री मनोहर सिंह राजपूत ने भवन क्रमांक 1331, MIG-43 वार्ड ग्वारीघाट प्लॉट 1589 व.फ़. भूतल 832 व.फ़. प्रथममल 832 व.फ़. विक्रय पत्र के आधार पर नगर निगम द्वारा प्रदत्त भवन क्रं. 1331, MIG-43 वार्ड ग्वारीघाट गृह स्वामी (कम्प्यूटर प्रविष्टी अनुसार) श्री सी. जी. भागवत पति स्व. श्री जी. डी. भागवत के स्थान पर नामांतरण हेतु आवेदन प्रस्तुत किया है प्रस्तुत नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-03 शक्ति भवन रोड़ रामपुर नगर निगम में प्रमाण एवं दस्तावेजों सहित आपत्ति प्रस्तुत करें।
संभागीय अधिकारी संभाग क्रमांक-03 रामपुर नगर निगम, जबलपुर

CHANGE OF NAME
It is for general information that I, SUMATA BAI KACHHI W/O Late RAM MILAN, declare that name of mine has been wrongly written as SOMTA BAI in Pension Payment Order of P.C.D.A. (Pension) Allahabad. The actual name of mine is SUMATA BAI KACHHI, which may be amended accordingly.
It is certified that I have complied with other legal requirements in this connection.
(SUMATA BAI KACHHI) Res. H.No. 05, Village Padri, Near Handpump, Padri Road, Chhatrapur, Panagar, Jabalpur (M.P.) 483220.